

وہ عطا دے، تم عطا لو
وہ وہی چاہے، جو چاہو
(اللہم مخشن و چوتھے حیدری (علیہ السلام))

- ☆ کیا رسول کے چاہنے سے کچھ نہیں ہوتا؟
- ☆ خانہ کعبہ کس کے چاہنے سے قبلہ بنائے؟
- ☆ رسول کے چاہنے کے معاملہ میں
منافیں زماں کا مقنواً و تقدیر کیا ہے؟
- ☆ تفصیلی معلومات کے لیے
ضرور مطالعہ فرمائیں

رضا رحیم خاں

تدریب:

علامہ عبدالستار ہمدانی

مصروف برکاتی نوری

ناشر

مرکز اہل سنت برکاتِ رضا
پور بندر - (جہات)، اندیا

ALAHAZRAT NETWORK

اعلیٰ حضرت نیٹ ورک

www.alahazratnetwork.org

وہ عطا دے، تم عطا لو

وہ وہی چاہے، جو چاہو

(از: اعلیٰ حضرت)

کیا رسول کے چاہنے سے کچھ نہیں ہوتا؟ ☆

خانہ کعبہ کے چاہنے سے قبلہ ہنا ہے؟ ☆

رسول کے چاہنے کے معاملہ میں منافقین زمانہ کا متنازع عقیدہ کیا ہے؟ ☆

تفصیلی معلومات کے لیے ضرور مطالعہ فرمائیں: ☆

خدا چاہتا ہے

www.alahazratnetwork.org

رضائے محمد ﷺ

مصنف

علامہ عبدالستار ہمدانی "مصروف" برکاتی، نوری

پیش کش:

اعلام حضرت نبیث ورک

E-mail: fikrealahazrat@yahoo.com

برائے

www.alahazratnetwork.org

جملہ حقوق محفوظ

نام کتاب : خدا چاہتا ہے رضائے محمد ﷺ

تصنیف : علامہ عبدالستار ہمدانی

ناشر : مفتی آل مصطفیٰ قادری رضوی

استاذ دارالعلوم غوث اعظم، پوربندر، گجرات

تمہید : نعمان عظیمی الازھری

کتابت : ارشد علی جیلانی و محمد مسین

ناشر : مرکز اہل سنت برکات رضا

باراول : ۲۷ رجہداد، الودیعہ، طحابیت، بولاق، مصر
www.alwadiyah.com

ویب لے آؤٹ : ریاض شاہد قادری، ڈیجیٹل لائبریری فکر اعلیٰ حضرت اوکاڑہ

فاسٹر

حوالہ اہل سنت بروکاٹ رضا

امام احمد رضا رودھی، میمن واؤ، پوربندر۔ گجرات

ملنے کے پتے

☆ فاروقیہ بک ڈپو، میا محل، جامع مسجد۔ دہلی

☆ مکتبہ امجدیہ، میا محل، جامع مسجد۔ دہلی

☆ البرکات گرافیکس، میا محل، جامع مسجد۔ دہلی

قَدْ نَرَى تَقْلُبَ وَجْهِكَ
فِي السَّمَاءِ فَلَنُوَلِّنَكَ قِبْلَةً
تَرْضَهَا فَوْلٌ وَجْهَكَ شَطْرَ
الْمَسْجِدِ الْحَرَامِ



اہداء

امت مسلمہ کے ان انصاف پسندوں کے نام ...
جو حق کی تلاش میں سرگردان ہیں۔ ☆

☆ جن پر حق واضح ہونے کے بعد اپنے پرانے موقف سے عدول میں تردد نہیں
اور

☆ جو ہمیشہ حق کا ساتھ دیتے ہیں، گرچہ فیصلہ ان کے اپنے نفس کے خلاف ہو۔

(ہدایت)



نحمدہ و نصلی و نسلم علی رسولہ الکریم

الحمد لله! منا نظر اہل سنت علماء عبدالستار ہمدانی صاحب قبلہ نوری برکاتی (جزاہ اللہ خیرالجزاء علی ما قد ملأ سلام و المسلمين) کی ذات دنیائے سینیت میں اس وقت محتاج تعارف نہیں بلکہ اہل نجد و دیوبند بھی انھیں خوب جانتے پہچانتے ہیں۔

آپ کی شہرت کا یہ روز افزوں فضل فی سبیل اللہ زبان و قلم کی سعی مشکور سے حاصل ہوا ہے۔ آپ کے قلم سے اب تک چھوٹی، بڑی سو سے زائد کتابیں منتظر عام پر آ کر خواص و عوام میں بلند مقام حاصل کر چکی ہیں اور باطل شکن تقریروں کا تو کچھ شمار ہی نہیں۔ گونا گون گھریلو مصروفیات، ملی قومی ذمہ داریاں اور آئے دن تبلیغی دورے کے باوجود ان کے تصنیف و تالیف کا ذوق جنوں کسی طرح کچھ نہ کچھ آپ سے لکھوای لیتا ہے۔ اور پھر نوک قلم سے ایسی تحریر صفحہ قرطاس پر ابھرتی ہے جو حضرت والا کی اولو العزمی، تعلق پسندی بلندی حصانگی اور جذب انتیہ کا مرقع ہوتا ہے اور دل پزیری سے بھی پر ہوتی ہے۔

زیر نظر کتاب بھی انھیں اوصاف کا ملا جلا اثر لئے حضرت کا فاضلانہ محققانہ قلمی شاہکار ہے۔ آپ چونکہ میدان خطابت کے بھی ایک عظیم شہسوار ہیں اس لیے آپ کی تحریروں میں بھی خطابت کی شان جھلکتی ہے اور خطیبانہ گھن گرج نظر آتی ہے۔ اور رو فرقہ مائے باطلہ جو آپ کا خاص فن ہے بڑے اچھوتے انداز میں جگہ جگہ پایا جاتا ہے۔

دعا ہے کہ اللہ تعالیٰ اپنے حبیب پاک کی چاہت کے صدقے میں آپ کی ذات سے اہل سنت و جماعت کو خوب خوب فیضیاب فرماتا رہے اور یہ فیض بخش سایہ تادیر قائم رکھے۔ (آمین)

وصلی اللہ تعالیٰ علی خیر خلقہ سید نا محمد و علی آلہ و صحبه أجمعین۔

آل مصطفیٰ قادری رضوی

خادم الطلبہ دارالعلوم غوث اعظم پور بندر، گجرات

تمہید

بسم الله الرحمن الرحيم

نحمدہ و نصلی علی رسولہ الکریم

اللہ تبارک و تعالیٰ نے اپنے مقدس کلام قرآن مجید کے اندر ارشاد فرمایا: ”وَمَا أَتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا“ (سورۃ الحشر، آیت ۷) اور رسول جو تمیس عطا کریں اسے لے اوار جس چیز سے روکیں اس سے باز رہو۔ اور دوسری جگہ یوں ارشاد فرمایا: ”وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ“ (سورۃ النساء، آیت ۶۲) اور ہم نے کسی رسول کو نہیں بھیجا مگر یہ کہ اللہ کے حکم سے اس کی پیروی کی جائے، قرآن پاک کے اس حقیقی بیان کے بعد رسول اللہ صلی اللہ تعالیٰ علیہ وسلم کے نافذ کردہ اور منوہی کے لینے یا نہ لینے میں کسی طرح کا کوئی تردید یا شک و شبہ کی گنجائش نہیں۔ بلکہ صاف ظاہر ہو گیا کہ شریعت وہی ہے جو رسول اللہ صلی اللہ تعالیٰ علیہ وسلم نے ہمیں عطا کی، قانون اسلام وہی ہے جو رسول اللہ صلی اللہ تعالیٰ علیہ وسلم نے یا ان فرزادیہ و استر لعمل ہے۔ وہی ہے جس پر رسول اللہ صلی اللہ تعالیٰ علیہ وسلم نے خود اپنی ظاہری حیات پاک میں عمل کر کے اپنی امت کے لیے نمونہ چھوڑا۔

اب آپ صلی اللہ تعالیٰ علیہ وسلم کے اس دنیا سے پرودہ فرمانے کے بعد چودھویں صدی ہجری میں پیدا ہونے والا ماہر اسلامیات اور امت مسلمہ میں سے ہونے کا دعویٰ کرنے والا کوئی عقلمند یہ کہے کہ ”رسول کے چاہنے سے کچھ نہیں ہوتا“ تو بلاشبہ اس کا ایمان غارت ہے کیونکہ اس کی اساس دین سلامت ہی نہ رہی۔

”جہان کا سارا کار و بار اللہ ہی کے چاہنے سے ہوتا ہے“، اگر صرف یہی جملہ قلم بند ہوتا تو رقم کامدی حاصل تھا، نیز ایمان بھی سلامت ہوتا اور نصف صدی سے زائد عرصہ سے اہل ایمان و اسلام اور وفا کیش مسلمانوں کی طرف سے ہونے والا احتجاج بھی نہ ہوتا۔ مگر اسی جملہ سے دوسرا جملہ ”رسول کے چاہنے سے کچھ نہیں ہوتا“، جوڑ کر صاحب قلم نے اپنے دل کی ساری سیاہی کا غذر پر بکھیر دی اور اپنے خاردار نوک قلم سے وقادار نبی کے سینوں میں جوزخم لگایا، اس کے رو عمل میں اس جیسے ہزاروں کتاب پچے معرض وجود میں آنا کوئی تجہب خیز حادثہ نہیں۔ وقادار نبی جب جب ان ناپاک تحریروں کی ٹیکس اپنے دل میں محسوس کرے ہے اس کا قلم جنبش میں آ جاتا ہے۔ اس کی زبان دفاع عظمت رسول میں چلنے لگتی ہے۔ پھر اپنے رسول کی

عظمت کے دفاع میں استعمال ہونے والی ہرزبان و قلم قابل معافی ہے گرچہ اس سے کسی کی دل آزاری کیوں نہ ہو جائے۔ کیونکہ وہ بہر حال اپنے رسول مقبول کی سچی محبت کے تحت مجبور ہے پھر اس پر یا الزام تراشی خلاف النصاف ہے کہ اہل ایمان کو برآ بھلا کہا جاتا ہے۔ امت مسلمہ میں کسی فرد کو برآ بھلا ہرگز نہیں کہا جا سکتا تا آنکہ وہ اس کا سزاوار ہو، علماء دیوبند کے خلاف صدائے احتجاج بلند کرنے پر ہم کیوں مجبور ہیں؟

اس لئے کہ انہوں نے منصب رسالت و نبوت پر حملہ کیا ہے۔ اپنے ذاتی دشمن کو تو انسان ایک مرتبہ جی بھر کر گالیاں دے کر تحکم جاتا ہے اور پھر پوری عمر اس کی طرف اپنارخ نہیں کرتا، نہ اس سے رشتہ ناطر رکھتا ہے۔ مگر علماء دیوبند سے ہماری کوئی ذاتی رجیش نہیں کہ ہم ایک مرتبہ ان کا رد کر کے خاموش ہو جائیں، بلکہ جب تک ہم رشیۃِ اسلام و ایمان سے مسلک ہیں ان کا رد کرنا ہی ہمارا ان سے ایک طرح کا گھر رشتہ ہے۔ پھر صاحب "زلزلہ" مصنف "خون کے آنسو" اور "کہی ان کہی" یا "دھماکہ" کے مصنف پر بلا وجہ ظلم و ستم اور دشام طراز یوں کا الزام نہیں رکھنا چاہیے۔ بلکہ اپنے قہر و غصب کا خمار ہی نکالنا ہے تو پہلے اپنے ان گروگھنٹالوں کی قبروں پر نکالو جو رسول دشمنی کو محض اپنے دل و دماغ تک محدود نہ رکھ کر کتابوں کی شکل میں ریکارڈ کر گئے۔ اور آج انھیں دینی پیشہ مانی کرنا یا کہ غیر اسلامی عبارت قدر کی جھوٹی تاویلیں کر کے ایک بڑی جماعت امت مسلمہ کے بھولے بھالے مسلمانوں کو بہکار کرامت میں انتشار پیدا کر رہی ہے۔ پھر بھی ہم خاموش رہیں؟

زیر نظر کتاب، اسی سلسلہ رو وہابیہ نجدیہ کی ایک اہم کڑی سمجھیے، جو اپنے موضوع اور فکر کے اعتبار سے بالکل نئی اور انوکھی ہے اور جس کے مطالعہ کے بعد اگر آپ اپنے ضمیر سے فیصلہ چاہیں تو مجھے سو فیصد یقین ہے کہ وہ مصنف "رضائے محمد" کے حق میں ہو گا، عقل و خرد کے ترازو میں دونوں جملوں کو رکھیے:

"رسول کے چاہنے سے کچھ نہیں ہوتا"۔ - "چاہا ہوا بڑے میاں (حاجی امداد اللہ) ہی کا ہوا"

اس عبارت کو کسی ذی شعور غیر مسلم کے سامنے رکھا جائے تو وہ بیکی کہے گا کہ بلاشبہ جس کا چاہا ہوا ہوتا ہے وہی بڑا ہے، پھر آپ کے نزدیک (معاذ اللہ) کیا رسول کی حیثیت حاجی امداد اللہ مہاجر کی اتنی بھی نہیں؟ اور کیا حاجی امداد اللہ مہاجر کی صاحب کی شخصیت اتنی با اثر اور بارگاہ خداوندی میں اتنی مقبول تھی کہ اس مقام تک رسول بھی نہ پہنچ سکا؟

اس کتاب میں تحویل قبلہ کے متعلق اخھائے گئے موضوع کے ضمن میں رو وہابیت اس لئے ہو گیا کہ قبلہ اول سے عدول بہر حال رسول کے چاہنے سے ہوا۔ اور وہابی نجدی کا عقیدہ ہے کہ رسول کے چاہنے سے کچھ نہیں ہوتا۔ البتہ ان کے اپنے

بزرگوں کے چاہنے سے تو دنیا ادھر ادھر ہو گئی ہے۔

اس کتاب کے فاضل مصنف علامہ عبدالستار ہمدانی نوری، برکاتی (حفظہ اللہ) اہل سنت و جماعت کے ان سرخیل علماء میں سے ہیں جو باطل پرستوں کا رد، گمراہوں کی سرکوبی اور اسلام دشمنوں طائفتوں کا منہج توڑ جواب دینے کے لیے ہمہ وقت کر بستہ رہتے ہیں۔ اور اس سلسلہ میں وہ اپنے کسی حلیف یا حریف کی قطعاً پرواہ نہیں کرتے، وہ حق کی حمایت میں آواز بلند کرنے میں بڑی یہ باک طبیعت کے مالک ہیں۔

مرکزی ذریعہ معاشر تجارت ہونے کے باوجود موصوف تعلیم و تعلم کے لئے اتنا زیادہ وقت نکال لیتے ہیں کہ حیرت ہوتی ہے۔ اب تک مطبوع و غیر مطبوع کتابوں و رسالوں کی تعداد سو سے متباہز ہے۔ ولد الحمد۔

یاد رہے کہ میں اس وقت موصوف کی تعریف لکھنے نہیں بیٹھا ہوں، مگر یہ چند سطیریں جو ثابت ہوئیں یہ حقیقت کا بر ملا اعتراف ہے۔ ان کی تعریف نہیں، بلکہ ان کے تعارف میں تو مجھے صرف اتنا عرض کرنا ہے کہ وہ رضویات کے ماہر ہونے کے ساتھ دیوبندیات کے ماشر ہیں۔ اور جن پر خانوادہ برکات مارہرہ مطہرہ اور سیدی اعلیٰ حضرت فاضل بریلوی کے فیضان کا بادل

www.alahazratnetwork.org

چھوم چھوم کر برستا ہے۔

آخر میں دعا ہے کہ اللہ تعالیٰ اس کتاب کو گم گشته را ہوں کے لئے مشعل ہدایت بنائے، اور ہمیں حق بولنے اور سننے کی توفیق
مرحمت فرمائے۔ اور اس کے مصنف کو اجر جز مل عطا فرمائے۔ (آمین)

وَصَلِّ اللَّهُمَّ عَلَى سَيِّدِنَا مُحَمَّدٍ وَآلِهِ وَاصْحَابِهِ وَأَهْلِ بَيْتِهِ أَجْمَعِينَ.

طالع وعا

نعمان الازهري

خادم مرکز اہل سنت برکات رضا

کیم جمادی الشانیہ ۱۳۲۶ھ

الله رب محمد صلی علیہ وسلمَ نحن عباد محمد صلی علیہ وسلمَ
 الحمد لله الذي جعل الكعبة قبلة لرضا، حبيبه و أمر أن نصلی شطر الكعبة وصلی الله تعالى
 دائماً أبداً على النبي الكريم الحبيب الأعظم الذي جعل الكعبة قبلة له، كانت أحب اليه من
 غيرها بحسب ميل الطبع حتى جعله الله القبلة الكعبة

اسلام کا قبلہ

نماز اسلام کا اہم رکن ہے، نماز کی ادائیگی کے لیے چند شرائط ہیں، اور اس کے کچھ فرائض و واجبات و سنن و مستحبات متعدد ہیں۔ ان سب میں شرائط کی بہت ہی اہمیت ہے۔ شرائط کی غیر موجودگی میں نماز قائم یعنی شروع ہی نہیں ہوگی، شرائط نماز میں سے ایک شرط ”استقبال قبلہ“ بھی ہے۔ یعنی قبلہ کی طرف رخ (چہرہ) کرنا۔ لہذا خانہ کعبہ جو ہمارا قبلہ ہے، اس کی طرف منہ کر کے ہم نماز پڑھتے ہیں۔ خانہ کعبہ سے انحراف یعنی پھر جانے کی صورت میں نماز قائم ہی نہیں ہوگی۔

www.alahazratnetwork.org

ابوالبشر سیدنا آدم علیہ السلام کے زمانہ سے لے کر کلیم اللہ حضرت موسیٰ علیہ السلام کے زمانہ تک خانہ کعبہ قبلہ رہا۔ اس کے بعد حضرت موسیٰ سے حضرت عیسیٰ علیہ السلام تک بیت المقدس قبلہ رہا اور حضرت عیسیٰ علیہ السلام سے حضور اقدس رحمت عالم صلی اللہ تعالیٰ علیہ وسلم تک بھی بیت المقدس قبلہ رہا۔ اسلام کے ابتدائی دور یعنی ہجرت شریف کے ایک سال، پانچ ماہ، اور پندرہ دن یعنی ساڑھے سترہ مہینے تک بیت المقدس قبلہ رہا۔

(حوالہ: تفسیر عیسیٰ، جلد ۲، ص ۵)

حضور اقدس صلی اللہ تعالیٰ علیہ وسلم کو بیت المقدس کے مقابلہ خانہ کعبہ شریف سے زیادہ محبت، رغبت اور اس کی طرف زیادہ میلان تھا۔ اور حضور اقدس صلی اللہ تعالیٰ علیہ وسلم بیت المقدس کے بجائے خانہ کعبہ کو قبلہ بنانا چاہتے تھے۔ خانہ کعبہ قبلہ بننے یہ آپ کی ولی خواہش تھی۔ آپ اپنی خواہش قلبی کے پورا ہونے کی اپنے رب کریم سے تمنا کرتے تھے اور اس امید میں کہ آپ کی خواہش کی تیکمیل اللہ تعالیٰ بذریعہ وحی فرمائے گا، لہذا اس خیال میں آپ بار بار آسمان کی طرف نگاہیں اٹھا کر نزول

و حجی کا انتظار فرماتے تھے۔

اللہ تبارک و تعالیٰ کو اپنے محبوب اعظم و اکرم صلی اللہ تعالیٰ علیہ وسلم کا وحی کے انتظار میں بار بار آسمان کی جانب اپنا چہرہ اقدس اٹھانا اتنا پسند آیا کہ آپ کی اس ادائے نماز کا ذکر اپنے مقدس کلام قرآن مجید میں اس طرح فرمایا:

”قَدْ نَرَى تَقْلُبَ وَجْهِكَ فِي السَّمَاءِ“ (سورۃ البقرۃ، آیت ۱۳۲)

ترجمہ: ہم دیکھ رہے ہیں، بار بار تمھارا آسمان کی طرف منہ کرنا۔ (کنز الایمان)

سبحان اللہ! حضور اقدس رحمت عالم صلی اللہ تعالیٰ علیہ وسلم کی شان محبوبیت کے ارفع و اعلیٰ ہونے کا اس آیت سے پتہ چلتا ہے۔ آپ کا آسمان کی طرف متوجہ ہونا بھی رب تبارک و تعالیٰ کو پسند آیا یہاں تک کہ آپ کی اس ادائے نماز کو پہلی پیان فرمایا اور بعد میں یہ ارشاد باری ہوا:

”فَلَنُوَلِّيَنَكَ قِبْلَةً تَرْضَهَا“ (سورۃ البقرۃ، آیت ۱۳۳)

ترجمہ: تو ضرور ہم پھیر دیں گے، اس قبلہ کی طرف جس میں تمھاری خوشی ہے۔ (کنز الایمان)

تحویل قبلہ کا واقعہ ہجرت کے ایک ~~سال~~ سال کے پانچ ہفتے بعد www.alabahratnetwork.com بروز پھر مسجد بنی سلمہ میں ظہر کی نماز کے دوران پیش آیا۔ حضور اقدس صلی اللہ تعالیٰ علیہ وسلم نے دور کتعین بیت المقدس کی جانب پڑھادی تھیں اور ”قَدْ نَرَى تَقْلُبَ وَجْهِكَ“ (آلیت) نازل ہوئی۔ آپ فوراً حالت نماز میں مع صحابہ کرام کعبہ کی جانب پھر گئے۔ یہ نماز ”نماز قبلتین“ ہوئی۔ اور مسجد ”جامع قبلتین“ ہوئی۔ اس مسجد میں جنوباً اور شمالاً دو محرابیں ہیں۔ یہ مسجد اب تک موجود ہے۔ اس مسجد کو ”مسجد ذوال قبلتین“ بھی کہتے ہیں۔

خلاصہ کلام یہ کہ آیت کریمہ ”فَلَنُوَلِّيَنَكَ قِبْلَةً تَرْضَهَا“ میں پختہ وعدہ تھا کہ اے محبوب تمھیں ضرور اس قبلہ کی طرف پھیر دیں گے جو تم چاہتے ہو۔ یعنی جس قبلہ کی طرف منہ کر کے نماز پڑھنے کی تمھاری مرضی اور خوشی ہے، اس قبلہ کی طرف یعنی مسجد حرام خانہ کعبہ شریف کی طرف تمھیں ہم ضرور موز (پھیر) دیں گے۔ یہ ایک وعدہ تھا جو رب کریم نے اپنے محبوب اکرم سے فرمایا۔ یہ وعدہ محبوب کی مرضی، خوشی اور محبوب کا چاہا ہوا پورا کرنے کے لیے کیا گیا۔ یہ وعدہ مطلق تھا۔ اس وعدہ کی تکمیل کا وقت اور مقام ذکر نہیں فرمایا گیا، کہ کب اور کہاں یہ وعدہ پورا کیا جائے گا؟ ابھی یا بعد میں؟ اسی مقام پر یا کہیں اور؟ اس بات کی بالکل وضاحت نہیں فرمائی

گئی۔ بلکہ ایک مطلق وعدہ فرمایا گیا کہ اے محبوب! تم جو چاہتے ہو، ہم ضرور پورا فرمائیں گے۔ اللہ تبارک و تعالیٰ اپنے محبوب اکرم صلی اللہ تعالیٰ علیہ وسلم کی خواہش پوری کرنے میں کیا فضل و کرم فرماتا ہے، حدیث شریف کی روشنی میں ملاحظہ فرمائیں:

حدیث: ”عن عائشة... قلت يا رسول الله: ما أرى ربك الا يسارع في هواك“ رواه أبو سعيد المودب و محمد بن بشرو عبدة عن هشام عن أبيه عن عائشة۔

(بخاری شریف، جلد ہانی، کتاب النکاح، باب هل للمرأة أن تهب نفسها لأحد ۶۶، مطبوع رضا اکیدیمی، بمبیتی)

ترجمہ: ام المؤمنین حضرت عائشہ صدیقہ رضی اللہ تعالیٰ عنہا سے روایت ہے کہ انہوں نے عرض کی کہ یا رسول اللہ! میں حضور کے رب کو نہیں دیکھتی مگر یہ کہ حضور کی خواہش میں جلدی اور شتابی کرتا ہوا۔

حدیث: ”عن عائشة قالت قلت والله ما أرى ربك الا يسارع لك في هواك“ -
(مسلم شریف جلد اول، کتاب الرضاع، باب جواز هبتها نوبتها لضرتها، ص ۲۷۳، مطبوع رضا اکیدیمی، بمبیتی)
www.alahazratnetwork.org

ترجمہ: ام المؤمنین حضرت عائشہ صدیقہ رضی اللہ تعالیٰ عنہا سے روایت ہے کہ انہوں نے کہا کہ میں نے رسول خدا صلی اللہ تعالیٰ علیہ وسلم سے عرض کی کہ خدا کی قسم! میں حضور کے رب کو نہیں دیکھتی مگر یہ کہ حضور کے لیے حضور کی خواہش پوری کرنے میں جلدی فرماتا ہے۔

ذکورہ دونوں احادیث کریمہ کو امام اہل سنت، مجدد دین و ملت، امام احمد رضا محقق بریلوی علیہ الرحمۃ والرضوان نے اپنی کتاب مستطاب ”الامن والعلی لنا عتی المصطفیٰ“ میں نقل فرمائی ہے۔

مندرجہ بالا دونوں احادیث سے روز روشن کی طرح ثابت ہوا کہ اللہ تبارک و تعالیٰ اپنے محبوب اکرم و اعظم صلی اللہ تعالیٰ علیہ وسلم کی آرزو اور تمباہ بہت جلدی پوری فرماتا ہے۔ حضور اقدس صلی اللہ تعالیٰ علیہ وسلم نے خاتمة کعبہ کو قبلہ بنانے کی خواہش اور تمباہ فرمائی، اللہ تعالیٰ نے اپنے محبوب کی خواہش پوری کرنے کا وعدہ فرمایا، جیسا کہ آیت کریمہ ”فَلَذُّنُولَيْنَكَ قِبْلَةً تَرْضُهَا“ کہ ہم ضرور تحسیں اس قبلہ کی طرف پھیر دیں گے جو تم چاہتے ہو۔ یہ وعدہ فرمانے کے ساتھ ساتھ وعدہ پورا

فرماتے ہوئے متصل آیت کریمہ نازل فرمائی:

”فَوَلِّ وَجْهَكَ شَطْرَ الْمَسْجِدِ الْحَرَامِ“

ترجمہ: ابھی اپنا منہ پھیر دو مسجد حرام کی طرف۔

اس آیت کریمہ کے نازل ہوتے ہی حضور اقدس رحمت عالم صلی اللہ تعالیٰ علیہ وسلم حالت نماز میں ہی بیت المقدس سے خانہ کعبہ شریف کی طرف پھر گئے۔ دور کعت نماز ظہر آپ نے مع جماعت صحابہ مسجد قصیٰ کی طرف منہ کر کے ادا فرمائی تھی اور یہ آیت کریمہ نازل ہوئی۔ آپ نماز کی حالت میں مسجد قصیٰ سے مسجد حرام کی طرف پھر گئے اور باقی دور کعت نماز مسجد حرام یعنی خانہ کعبہ کی طرف منہ کر کے ادا فرمائی۔ رب کریم جل جلالہ کا اپنے محبوب عظیم و اکرم صلی اللہ تعالیٰ علیہ وسلم پر عظیم فضل و کرم ہے کہ محبوب نے جو چاہا، رب نے فوراً پورا فرمادیا۔ محبوب نے خانہ کعبہ شریف کو قبلہ بناتا چاہا۔ رب نے فوراً پورا فرمادیا۔ بلکہ محبوب کی خواہش اور اس خواہش کا انداز ظہور، یعنی بار بار آسمان کی طرف رخ زیبا اٹھا کر دیکھنا بھی اللہ تعالیٰ کو اتنا پسند آیا کہ اس کا ذکر قرآن مجید میں فرمایا مجبوب کے تفسیر کے طبعہ نام کے لیے پہلے محبوب سے خواہش کی تجھیل کرنے کا وعدہ فرمایا اور پھر وعدہ کے ساتھ ساتھ فوراً ہی محبوب کی خواہش پوری فرمادی۔

محبوب کا چاہا ہوا رب نے پورا فرمادیا

”فَلَنُو لَيْنَكَ قِبْلَةَ تَرْضَهَا“ کی صحیح تفسیر میں ملت اسلامیہ کی معتبر، معتمد اور مستند تفاسیر کے حوالے پیش خدمت ہیں:

(۱) تفسیر جلالین شریف، از امام اجل، رئیس المفسرین حضرت علامہ جلال الدین سیوطی علیہ الرحمۃ والرضوان المتوفی ۹۱۲ھ، مطبوعہ، دار الفکر، لبنان، بیروت، ص ۳۲ پر ہے:

”(فَلَنُو لَيْنَكَ) نحو لینک (قِبْلَةَ تَرْضَهَا) تحبها“۔

ترجمہ: (ہم ضرور پھیر دیں گے آپ کو) ہم موز دیں گے آپ کو (اس قبلہ کی طرف جس میں تمہاری خوشی ہے) جو تم چاہتے ہو۔

(۲) مواہب الرحمن فی تفسیر القرآن للشیخ عبد الکریم محمد المدرس، مطبوعہ دار الحجریۃ، بغداد شریف، جلد اول، ص ۲۸۲ پر

ہے:

”قوله تعالیٰ: (فَلَنُوَلِّيْنَكَ قِبْلَةً تَرْضُهَا) اُی فلنو جهنک الی قبلة أنت ترضها و هي
الکعبۃ الشریفة۔“

ترجمہ: اور اللہ تعالیٰ کا ارشاد (تو ضرور ہم تھیں پھیر دیں گے اس قبلہ کی طرف جس میں تمہاری خوشی ہے) یعنی ہم ضرور تھیں متوجہ کر دیں گے اس قبلہ کی طرف جو تم چاہتے ہو اور وہ کعبہ شریف ہے۔

(۳) تفسیر کبیر، از امام جلیل علامہ فخر الدین رازی، علیہ الرحمۃ والرضوان، المتوفی، ۲۰۳ھ، مطبوعہ دار الفکر، بیروت،
جلد چہارم، ص ۱۲۲ پر ہے:

”قوله: (تَرْضُهَا) فيه وجوه أحدها ترضها أى تحبها و تميل اليها، لأن الكعبۃ كانت
أحب اليه من غيرها بحسب ميل الطبع۔“

ترجمہ: اللہ تعالیٰ کا ارشاد (جس میں تمہاری خوشی ہے) میں چند وجوہ ہیں ان میں سے ایک (تمہاری خوشی ہے) یعنی تم چاہتے ہو اور تم مائل ہوئے اس کی طرف، اس لیے کہ خانہ کعبہ زیادہ محبوب تھا آپ کو بمقابل دوسرے قبلہ کے اور یہ طبیعت کا میلان تھا۔

مندرجہ بالا اقتباسات سے صاف ثابت ہوا کہ حضور اقدس رحمت عالم صلی اللہ تعالیٰ علیہ وسلم خانہ کعبہ کو قبلہ بنانا چاہتے تھے، اسی لیے اللہ تبارک و تعالیٰ نے خانہ کعبہ کو قبلہ بنادیا۔ حضور اقدس صلی اللہ تعالیٰ علیہ وسلم کی خوشی، مرضی، خواہش اور آپ کے چاہنے کی وجہ سے ہی خانہ کعبہ قبلہ بننا۔ اور حضور صلی اللہ تعالیٰ علیہ وسلم کے چاہنے کی وجہ سے خانہ کعبہ کو قبلہ بنائے جانے کا ذکر قرآن مجید میں تفصیل و صراحت کے ساتھ ہونے میں کیا حکمت خداوندی ہے؟ اس جانب قارئین کرام کی توجہ مرکوز کرانے کی غرض سے ایک اہم نکتہ پیش خدمت ہے:

اہم نکتہ

اللہ تبارک و تعالیٰ نے اپنے محبوب اکرم صلی اللہ تعالیٰ علیہ وسلم پر بیشرا حکام نازل فرمائے ہیں۔ امر و نہی، حلال و حرام اور

دیگر احکامات جو شریعت محمدی یا قانون شریعت کے نام سے موسم ہیں۔ ان میں سے بعض کی فرضیت یا حالت و حرمت قرآن سے ثابت ہے اور بعض کی احادیث کریمہ سے۔ یہ تمام اسلامی قوانین بظاہر حضور اقدس صلی اللہ تعالیٰ علیہ وسلم کی مقدس زبان فیض ترجمان سے صادر ہوئے ہیں۔ لیکن درحقیقت وہ تمام کے تمام من جانب اللہ ہیں یعنی اللہ تبارک و تعالیٰ کی طرف سے نافذ فرمائے گئے ہیں۔ اس پر قرآن شاہد ہے ”وَمَا يَنْطِقُ عَنِ الْهَوَى، إِنْ هُوَ إِلَّا وَحْيٌ يُوحَى“ کہ یہ رسول اپنی طرف سے کچھ نہیں بولتا، وہ جو کچھ فرماتا ہے وہی الہی ہوتا ہے۔ اور ان تمام قوانین کو حضور اقدس صلی اللہ تعالیٰ علیہ وسلم نے اپنی امت کو اللہ کے حکم کی حیثیت سے پہنچایا۔

مثلاً: اللہ کا حکم ہے

”أَقِيمُوا الصَّلَاةَ“	نماز پڑھو	☆
”وَأَتُوا الزَّكُوَةَ“	زکاۃ ادا کرو	☆
”فَمَنْ يَعْمَلْ مِنْكُمُ الشَّرِّ فَلَا يُؤْخَذُهُ“	رمضان کے روزے رکھو	☆
”وَأَتِمُوا الْحَجَّ وَالْعُمْرَةَ لِلَّهِ“	حج ادا کرو	☆
”إِنَّمَا الْخَمْرُ وَالْمَيْسِرُ وَالْأَنْصَابُ“	شراب پینا حرام ہے	☆
”وَالْأَرْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ..“		
”وَأَحَلَّ اللَّهُ الْبَيْعَ وَحَرَمَ الرِّبْيَ..“	سودھانا حرام ہے	☆
”السَّارِقُ وَالسَّارِقَةُ فَاقْطَعُو أَيْدِيهِمَا..“	چوری کرنا حرام ہے	☆
”وَلَا تَقْرَبُوا الرِّنَانَا..“	زنار کرنا حرام ہے	☆
”يَا أَيُّهَا الَّذِينَ آمَنُوا أَنْفَقُوا مِمَّا رَزَقْنَاكُمْ“	خیرات کرو	☆
”وَيَنْهَا عَنِ الْفَحْشَاءِ وَالْمُنْكَرِ..“	گناہوں سے بچو	☆
”وَبِالْوَالِدَيْنِ إِحْسَانًا وَذِي الْقُرْبَى“	غربیوں، تیمبوں کی مدد کرو	☆

وَالْيَتَّمُ وَالْمَسَاكِينُ

☆ مال باب کی خدمت کرو۔ (وغیرہ) ”وَبِالْوَالِدِينِ إِحْسَانًا..“

اسی طرح اگر حضور اقدس صلی اللہ تعالیٰ علیہ وسلم فرمادیتے کہ اللہ تعالیٰ کا حکم ہوا کہ اب بجائے بیت المقدس کے خانہ کعبہ کی طرف منہ کر کے نماز پڑھو۔ آپ کا صرف اتنا فرمادیتا ہی امت کے لئے کافی تھا۔ اور خانہ کعبہ قبلہ بن جاتا، لیکن اس معاملہ کا قرآن مجید میں اتنا تفصیل سے ذکر آتا اور حالت نماز میں ہی بیت المقدس سے انحراف کر کے خانہ کعبہ کی طرف متوجہ ہو جانا، اس میں کیا حکمت ہے؟

اللہ تبارک و تعالیٰ علیم و خبیر ہے۔ اللہ تبارک و تعالیٰ جانتا تھا کہ قریب قیامت میرے محبوب کی امت میں ہی کچھ لوگ ایسے پیدا ہوں گے جو یہ کہیں گے کہ ”رسول کے چاہنے سے کچھ نہیں ہوتا“ اور حضور کے وسیلہ کی ضرورت نہیں وغیرہ وغیرہ۔ تحویل قبلہ کا واقعہ قرآن مجید میں تفصیل سے بیان کر کے بارگاہ رسالت میں ان فاسد اور گمراہ کن اعتقاد رکھنے والے منافقین کا روبلغ فرمایا گیا ہے کہ:

☆ خانہ کعبہ کو قبلہ بننے کا شرف حضور صلی اللہ تعالیٰ علیہ وسلم نے دیلے سے ملا۔

☆ حضور صلی اللہ تعالیٰ علیہ وسلم نے چاہا تو خانہ کعبہ قبلہ بنتا۔

☆ حضور صلی اللہ تعالیٰ علیہ وسلم جو چاہتے ہیں، ان کا رب ضرور اس کو پورا فرماتا ہے۔

☆ رسول کے چاہنے سے سب کچھ ہو سکتا ہے۔

الحاصل! اگر حضور صلی اللہ تعالیٰ علیہ وسلم کی خواہش تحویل قبلہ کا ذکر قرآن مجید میں نہ کیا جاتا اور صرف حضور صلی اللہ تعالیٰ علیہ وسلم لوگوں کو اللہ تعالیٰ کا حکم سنا دیتے کہ اللہ تعالیٰ نے حکم دیا ہے کہ اب خانہ کعبہ کی طرف منہ کر کے نماز پڑھو۔ تو اس میں حضور صلی اللہ تعالیٰ علیہ وسلم کی ارفع و اعلیٰ شان محبوبیت کا اظہار نہ ہوتا اور نہ ہی لوگوں کو پتہ چلتا کہ حضور کے چاہنے سے ہی خانہ کعبہ قبلہ بنتا ہے۔ بلکہ لوگ تو یہی سمجھتے کہ جس طرح اللہ تعالیٰ نے اپنے محبوب صلی اللہ تعالیٰ علیہ وسلم پر دیگر احکام نازل فرمائے ہیں، اسی طرح خانہ کعبہ کی طرف منہ کر کے نماز پڑھنے کا حکم بھی نازل فرمایا ہے۔ لیکن یہاں حکم نافذ کرنے کے ساتھ ساتھ اپنے محبوب اکرم صلی اللہ تعالیٰ علیہ وسلم کی شان عظمت اور بارگاہ خداوندی میں مقبولیت و محبوبیت کا اظہار فرمانا

بھی مقصود تھا۔

ذرا سوچے! کیا تحویل قبلہ تبدیل کرنے کا معاملہ اتنا عجیب تھا کہ اس کا حکم نازل کرنے میں تاخیر کرنے سے یا نفاذ حکم کے بعد اس پر عمل کرنے میں ذرا دیر ہونے میں بہت سی جانوں کے ضائع ہونے کا خدشہ یا کسی قسم کے دوسرے عظیم نقصان یا خسارے کا اندر یہ شہ تھا؟ ہرگز نہیں! مگر پھر بھی تحویل قبلہ کے معاملہ میں یعنی حالت نماز میں وحی کا نازل ہوتا اور حالت نماز ہی میں اس حکم پر عمل کرنا، بہت سے اسرار و رموز لیے ہوئے ہے۔ اگر تحویل قبلہ کا حکم ظہر کی نماز ختم ہونے کے بعد نازل ہوتا اور حضور اقدس صلی اللہ تعالیٰ علیہ وسلم اعلان فرمادیتے کہ میرے رب نے مجھ پر وحی بھیج کر بیت المقدس کے بجائے خانہ کعبہ کو قبلہ مقرر فرمایا ہے۔ لہذا اب ہم عصر کی نماز خانہ کعبہ کی طرف منہ کر کے پڑھیں گے۔ اس میں بظاہر کوئی نقصان نہ تھا۔ معمولی سی تاخیر میں کوئی حرج نہ تھا۔ مگر مشیت ایزدی کو اتنی تاخیر بھی منظور نہ تھی۔ محبوب اکرم جو چاہیں اس کی تیکمیل میں معمولی سی تاخیر بھی منظور نہیں۔ لہذا رب تبارک و تعالیٰ نے حالت نماز میں ہی وحی کا نازل فرمائی اور پہلے محبوب کا چاہا ہوا پورا کرنے کا وعدہ فرماتے ہوئے ارشاد فرمایا:

www.alahazratnetwork.com

”فَلَنُؤْلَئِنَكَ قِبْلَةً تَرْضَهَا“، یعنی ہم تمھیں ضرور اس قبلہ کی طرف پھیر دیں گے، جس میں تمھاری خوشی ہے۔ قرآن مجید کے انداز بیان کی عظمت اور دلکشی ملاحظہ فرمائیں کہ لفظ ”فَلَنُؤْلَئِنَكَ“ میں حرف فا کے بعد حرف لام کا استعمال فرمایا گیا ہے۔ عربی قواعد کی اصطلاح میں یہ لام تاکید کا ہے اور اس لام تاکید کے ذریعہ جملہ کو موکد بنایا گیا ہے۔ جس کا عام فہم مطلب یہ ہے کہ اے محبوب ہم جو وعدہ تم سے کر رہے ہیں اسے ضرور پورا فرمائیں گے۔ حالانکہ اللہ تبارک و تعالیٰ کی ذات سے وعدہ خلافی کا کوئی امکان ہی نہیں۔ پھر بھی اسلوب تاکید کا استعمال فرمائ کرو وعدہ کی تیکمیل کا یقین دلایا جا رہا ہے۔ یعنی محبوب کی تسلی فرمائی جا رہی ہے۔ اور ایسی شان و شوکت سے فرمائی جا رہی ہے کہ حالت نماز میں ہی وعدہ پورا فرمایا جا رہا ہے، بلکہ اس پر عمل بھی حالت نماز میں ہی شروع کر دینے کا حکم بھی دیا جا رہا ہے۔

”فَوَلِ وَجْهَكَ شَطْرَ الْمَسْجِدِ الْحَرَامِ“، یعنی ابھی اپنا منہ پھیر دو مسجد حرام کی طرف۔ جس کا صاف مطلب یہ ہوا کہ اے محبوب! ہم تمھاری چاہت پورا کرنے کو اتنی زیادہ اہمیت سے نوازتے ہیں کہ نماز جو خالص میری رضامندی کے لیے

پڑھی جاتی ہے اور بندہ اپنی تمام توجہات دنیا و مافیہا سے ہٹا کر اپنے ربِ کریم کی طرف مرکوز کر کے خشوع و خصوص کے ساتھ اپنے ربِ یعنی میری طرف ہی متوجہ ہوتا ہے، ایسی سعادت بھری عبادت کے لمحوں میں بھی ہم تمہارا چاہا پورا فرمائے ہیں۔ اگرچہ عمل کرنے میں تمہارا سینہ اصل (پرانے) قبلہ سے ہٹ جائے۔ صرف تمہارا ہی نہیں بلکہ تمہارے صحابہ کا سینہ بھی چاہے ہٹ جائے۔

قارئین کرام! ایک مسئلہ ضرور یاد رکھیں کہ نماز کے شرائط میں سے ایک شرط استقبال قبلہ ہے یعنی جتنی دیر تک نماز پڑھے اتنی دیر تک نمازی قبلہ کی طرف متوجہ رہے۔ اگر حالت نماز میں اس کا سینہ قبلہ کی سمت سے پھر گیا، تو اس کی نماز فاسد ہو جائے گی، اور پھر سے ادا کرنی ہو گی۔ لیکن تحویل قبلہ کے واقعہ میں حضور اقدس رحمت عالم صلی اللہ تعالیٰ علیہ وسلم نماز باجماعت کی حالت میں قبلہ یعنی بیت المقدس سے پھر گئے۔ نماز کی ابتداء کے وقت تو استقبال قبلہ یعنی بیت المقدس کی طرف منہ کی نیت تھی اور دور کعت پڑھنے کے بعد اب نہ وہ نیت ہے، نہ اس نیت پر عمل۔ دور کعت کے بعد اب اول نیت والے قبلہ سے انحراف ہے، لیکن نہ تو حضور اقدس صلی اللہ تعالیٰ علیہ وسلم کی نظر میں کوئی فرق آیا اور نہ ہی کسی صحابی کی نماز فاسد ہوئی۔ بلکہ یہ نماز کامل اور بے مثال نماز کی حیثیت سے اسلامی تاریخ کے اور اراق میں شہری حروف سے منقوش ہو گئی۔

ایک مزید وضاحت کرتے ہوئے عرض ہے کہ حضور اقدس صلی اللہ تعالیٰ علیہ وسلم پر جو وحی آتی تھی، اس کی کئی صورتیں ہیں۔

مثلًا:

(۱) گھنٹی کی آواز کے مانند۔ اس کو صلصلة الجرس کہتے ہیں یعنی گھنٹی کی آواز سنائی دیتی تھی اور حضور اقدس صلی اللہ تعالیٰ علیہ وسلم کے سوا کوئی دوسرا اس کے کلمات و معانی کو نہیں سمجھ سکتا تھا۔ اقسام وحی میں یہ قسم سب سے زیادہ سخت تھی۔

(۲) حضرت جبریل امین علیہ السلام کسی انسانی شکل میں آتے۔

(۳) حضرت جبریل امین علیہ السلام اپنی اصلی صورت میں آتے۔

(۴) حضرت جبریل امین علیہ السلام کسی بھی صورت میں سامنے آئے بغیر حضور اقدس صلی اللہ تعالیٰ علیہ وسلم کے قلب اظہر میں وحی القا کر دیتے۔

- (۵) براہ راست اور بلا واسطہ اللہ تعالیٰ شرف ہم کلامی سے نوازتا۔
- (۶) حق تعالیٰ کا آپ پر اس حالت میں وحی فرماتا کہ آپ عروج فوق عرش یعنی معراج میں تھے۔
- (۷) حق تبارک و تعالیٰ کا حضور اقدس سے بے جا بانہ کلام فرماتا، کبھی کبھی حضور اقدس صلی اللہ تعالیٰ علیہ وسلم نیند کی حالت میں رب تعالیٰ کے دیدار سے مشرف ہوتے اور رب تبارک و تعالیٰ آپ سے کلام فرماتا۔ جیسا کہ حدیث شریف میں ہے: ”رأيت ربى فى أحسن صوره“، یعنی میں نے اپنے رب کو حسن (سب سے اچھی) صورت میں دیکھا۔
- (۸) کبھی کبھی حالت نماز میں وحی نازل ہوتی۔

نزول وحی کے مختلف اوقات و مقامات

- مکہ مکرہ
- مدینہ منورہ
- غار حراء
- میدان منی
- میدان جہاد
- رات میں
- دن میں
- سفر میں
- حضر میں
- سواری پر
- حالت نماز میں۔ وغیرہ

حالاں کے قرآن مجید کی سورتیں مکہ اور مدنی صرف دو اقسام میں ہی بانٹ دی گئی ہیں۔ لیکن حقیقت یہ ہے کہ بعض کمی سورتوں کی کچھ آیتیں مدینہ منورہ میں نازل ہوئی ہیں اور بعض مدنی سورتوں کی کچھ آیتیں مکہ معظمہ میں نازل ہوئی ہیں۔ اس بحث کو زیادہ طول نہ دیتے ہوئے صرف اتنا ہی عرض کرنا ہے کہ حالت نماز میں نزول وحی کا معاملہ بہت کم مرتبہ ہوا ہے۔ قرآن مجید کی وہ آیات جو حالت نماز میں نازل ہوئی ہیں۔ ان کی تعداد بہت ہی کم ہے۔ غالباً ان کا شمار دس آیات سے متعدد نہیں۔ صرف اور صرف اہم معاملہ کے تعلق سے اور تاخیر سے بچانے کے لئے ہی وہ آیات حالت نماز میں نازل فرمائی گئی ہیں۔ تحویل قبلہ کا معاملہ بظاہر ایسا نہ تھا جس میں دور کعت نماز پوری کرنے اتنی تاخیر نقصان دہ ہوتی۔ کیونکہ ۱۵ ارج ۲ ھجری مسجد بنی سلمہ میں حضور اقدس صلی اللہ تعالیٰ علیہ وسلم ظہر کی نماز کی دور کعتیں ادا فرمائے تھے اور دور کعتیں ہی باقی تھیں۔ اگر باقی دو رکعتیں پڑھ کر ظہر کی چاروں رکعتیں پوری کر لینے کے بعد تحویل قبلہ کی آیت نازل ہوتی تو اتنی تاخیر بظاہر کسی حرج کا سبب نہ

بنتی کہ اتنی تاخیر کی وجہ سے دشمن چڑھ آیا اور حملہ کر دیا، یا کسی کی جان کا خطرہ لاحق ہو گیا۔ اختتام نماز تک کی تاخیر میں بظاہر کوئی سبب نہیں تھا، لیکن یاد رہے کہ یہاں صرف کسی نقصان یا حرج کی بات نہ تھی بلکہ محبوب اکرم واعظم کی رضا اور خواہش کو پورا کرنے کا معاملہ تھا۔ محبوب جو چاہتا ہے، اسے پورا کرنا تھا۔ لہذا حالت نماز میں ہی وعدہ کی تجھیل فرمائی گئی اور نماز میں ہی تحویل قبلہ پر عمل درآمد کا حکم نازل فرمایا گیا۔

یہاں تک کی گفتگو سے ثابت ہوا کہ:

- ☆ حضور اقدس صلی اللہ تعالیٰ علیہ وسلم کے چاہنے سے خانہ کعبہ قبلہ بننا۔
- ☆ حضور اقدس صلی اللہ تعالیٰ علیہ وسلم جو چاہتے ہیں اس کو اللہ تعالیٰ پورا فرماتا ہے، بلکہ جلدی پورا فرماتا ہے۔
- ☆ حضور اقدس صلی اللہ تعالیٰ علیہ وسلم جو کچھ بھی چاہتے ہیں، وہ ہوتا ہے۔

اور اس حقیقت کو قیامت تک لوگوں کو باور کرنے کے لیے ہی اللہ تبارک و تعالیٰ نے اپنے مقدس کلام قرآن مجید میں وضاحت کے ساتھ تحویل قبلہ کا واقعہ بیان فرمایا، تاکہ ہر قرآن مجید پڑھنے والا اس حقیقت سے اچھی طرح واقف ہو جائے
www.alahazratnetwork.org
 کہ:

حضور اقدس صلی اللہ تعالیٰ علیہ وسلم کی دلی خواہش تھی کہ بیت المقدس کے بجائے خانہ کعبہ ہمارا قبلہ بنے اور اپنی اس آرزو اور تمدن کی تجھیل کے لیے آپ آسمان کی طرف بار بار اپنا چہرہ اقدس پھرارہے تھے۔ حضور اقدس صلی اللہ تعالیٰ علیہ وسلم خانہ کعبہ کو قبلہ بنانا چاہتے تھے، اسی لیے اللہ تبارک و تعالیٰ نے خانہ کعبہ کو قبلہ بنانا منظور فرمایا، اپنے محبوب کو حالت نماز میں ہی بذریعہ وحی خوشخبری سنا دی اور اسے فوراً پورا فرماتے ہوئے حالت نماز میں ہی بیت المقدس چھوڑ کر خانہ کعبہ کی طرف گھوم جانے کا حکم نازل فرمایا اور محبوب کا چاہا ہوا قبلہ مقرر فرمادیا۔

منافقین زمانہ کا حیرت انگیز عقیدہ

اللہ تبارک و تعالیٰ نے اپنے محبوب اکرم صلی اللہ تعالیٰ علیہ وسلم کے چاہنے پر خانہ کعبہ کو قبلہ بنادیا، یعنی خانہ کعبہ حضور کے چاہنے سے قبلہ بننا۔ مگر دور حاضر کے منافقین ایسا فاسد عقیدہ رکھتے ہیں کہ سننے والا حیرت زدہ رہ جائے گا۔ مثلاً:

- ☆ وہابی، دیوبندی اور تبلیغی جماعت کے امام و مفتدا و نیز فرقہ غیر مقلدین کے قائد و پیشواؤ، مولوی اسماعیل دہلوی کی

کتاب ”تقویۃ الایمان“ ناشر دارالسلفیہ، بیمی، ص ۹۵ اور ص ۹۶ پر ہے:

”جو اللہ کی شان ہے اس میں کسی مخلوق کو دخل نہیں۔ اس میں اللہ کے ساتھ کسی مخلوق کو نہ ملائے، خواہ وہ کتنا ہی بڑا اور کتنا ہی مقرب ہو۔ مثلاً یوں نہ بولے کہ اللہ اور رسول چاہے گا تو فلاں کام ہو جائے گا، کیونکہ جہاں کا سارا کار و بار اللہ ہی کے چاہنے سے ہوتا ہے۔ رسول کے چاہنے سے کچھ نہیں ہوتا۔“

مندرجہ بالا عبارت میں امام المذاقین، مولوی اسماعیل دہلوی نے صاف لفظوں میں ”رسول کے چاہنے سے کچھ نہیں ہوتا“ لکھ کر حضور اقدس، مالک کو نین صلی اللہ تعالیٰ علیہ وسلم کے اختیارات و کمالات کا انکار کیا ہے۔ (معاذ اللہ)

☆
”ہبھتی زیور“ ناشر ربانی بک ڈپو، دہلی، حصہ اول، ”کفر اور شرک کی باتوں کا بیان“ عنوان کے تحت، صفحہ ۳۵ پر ہے:
”یوں کہنا کہ خدا اور رسول صلی اللہ علیہ وسلم اگر چاہے گا، تو فلاں کام ہو جائے گا۔“

(معاذ اللہ)

کچھ سمجھئے آپ؟ اس جملہ میں مولوی اشرف علی تھانوی یہ کہنا چاہتے ہیں، کہ اگر کسی نے یہ عقیدہ رکھا کہ اللہ اور رسول صلی اللہ تعالیٰ علیہ وسلم چاہیں گے تو فلاں کام ہو جائے گا تو ایسا عقیدہ رکھنے والا کافر یا پھر مشرک ہے۔ ایسا عقیدہ رکھنے والا دین اسلام سے خارج اور ایمان سے محروم ہو گیا، کیونکہ وہابی مذہب میں رسول کے چاہنے سے کچھ نہیں ہوتا اور رسول کے چاہنے سے کچھ ہو سکنے کا عقیدہ شرک ہے۔

قارئین کی عدالت میں استغاثہ

اوراق سابقہ میں آپ حضرات نے بالتفصیل ملاحظہ فرمایا کہ خانہ کعبہ شریف حضور اقدس صلی اللہ تعالیٰ علیہ وسلم کے چاہنے سے قبلہ بنا، قرآن مجید، پارہ ۲، سورۃ البقرہ کی آیت ۱۳۲ میں اللہ تبارک و تعالیٰ اپنے محبوب اکرم صلی اللہ تعالیٰ علیہ وسلم کو مقاطب کر کے ارشاد فرماتا ہے کہ ہم تمھیں ضرور اس قبلہ کی طرف پھیر دیں گے جو تم چاہتے ہو۔ اور محبوب کا چاہا ہوارب نے پورا فرماتے ہوئے خانہ

کعبہ کو قبلہ بنادیا۔ بلکہ قرآن مجید کی تفاسیر اور کتب احادیث کی روشنی میں ہم سیرت مصطفیٰ صلی اللہ تعالیٰ علیہ وسلم کا جائزہ لیں، تو ہمیں ایسے بہت سے مستند واقعات ملیں گے کہ جن میں بصرافت درج ہے کہ رسول اللہ صلی اللہ تعالیٰ علیہ وسلم نے جو کچھ چاہا، رب تبارک و تعالیٰ نے پورا فرمادیا۔ رسول اللہ صلی اللہ تعالیٰ علیہ وسلم کے چاہنے سے بہت کچھ ہوا ہے بلکہ رسول صلی اللہ تعالیٰ علیہ وسلم کے چاہنے سے سب کچھ ہو سکتا ہے۔

لیکن! منافقین زمانہ کا یہ کہنا ہے کہ رسول کے چاہنے سے کچھ نہیں ہوتا۔ حالانکہ قرآن و حدیث سے روز روشن کی طرح ثابت ہے کہ رسول کے چاہنے سے سب کچھ ہو سکتا ہے جس کا سب سے بڑا ثبوت خانہ کعبہ کا قبلہ مقرر ہونا ہے۔ کیونکہ حضور صلی اللہ تعالیٰ علیہ وسلم خانہ کعبہ کو قبلہ بنانا چاہتے تھے۔ لہذا اب دو باتیں سامنے آئیں:

اب آپ کس کی بات مانیں گے؟

اللہ تعالیٰ کی یا منافقین زمانہ کی؟



www.alahazratnetwork.org

ملت اسلامیہ کا بچہ بچا اس حقیقت سے اچھی طرح آشنا ہے کہ اللہ تعالیٰ کی بات ہی کچی ہے۔ قرآن مجید میں ہے:

”وَمَنْ أَصْدَقَ مِنَ اللَّهِ حَدِيثًا“

تترجمہ: اور اللہ سے زیادہ کس کی بات کچی ہے۔

”وَمَنْ أَصْدَقَ مِنَ اللَّهِ قِيلًا“

تترجمہ: اور اللہ سے زیادہ کس کی بات کچی۔

اللہ کی بات سب سے زیادہ کچی ہے اور اللہ تعالیٰ نے قرآن مجید میں واضح فرمادیا کہ رسول اکرم رحمت عالم صلی اللہ تعالیٰ علیہ وسلم کے چاہنے سے کی وجہ سے ہی ہم نے خانہ کعبہ کو قبلہ بنادیا۔

لیکن! منافقین زمانہ کا یہ عقیدہ ہے کہ ”رسول کے چاہنے سے کچھ نہیں ہوتا“ (تفوییۃ الایمان) اور ایسا عقیدہ رکھنا کہ ”اللہ اور رسول صلی اللہ علیہ وسلم چاہے گا تو فلاں کام ہو جائے گا“ کفر یا شرک ہے۔ (بہشتی زیور)

اب ہم قارئین کرام کی عدالت سے انصاف کا مطالبہ کرتے ہوئے عرض کرتے ہیں کہ آپ خود اپنے ضمیر سے پوچھ کر غیر

جانبدار ہو کر فیصلہ فرمائیں کہ منافقین زمانہ کا یہ عقیدہ کہاں تک صحیح ہے؟

منافقین زمانہ کعبہ کی طرف منہ کر کے نماز کیوں پڑھتے ہیں؟

جب منافقین زمانہ کا یہ عقیدہ ہے کہ ”رسول کے چاہنے سے کچھ نہیں ہوتا“ اور اس حقیقت کا بھی قطعاً انکا نہیں کیا جاسکتا کہ رسول اکرم صلی اللہ تعالیٰ علیہ وسلم کے چاہنے سے ہی خانہ کعبہ قبلہ بنتا ہے۔ اور منافقین زمانہ کا مزید یہ قول ہے کہ نبی کے چاہنے سے کچھ ہونے کا عقیدہ رکھنا شرک ہے۔ تو ہم ان منافقین زمانہ سے صرف اتنا ہی کہتے ہیں کہ تحول قبلہ کے تعلق سے قرآن مجید میں جو بیان ہے، اسے تم مانتے ہو یا نہیں؟ آیت کریمہ ”فَلَنُؤْلَئِنَكَ قِبْلَةً تَرْضَهَا“ میں وارد لفظ ”تَرْضَاهَا“ (جو تم چاہتے ہو) سے صاف ثابت ہے کہ رسول کا چاہنارب کو بھی منظور ہے۔ جس رسول کے چاہے ہوئے کو رب تبارک و تعالیٰ منظور فرمایا کہ پورا فرماتا ہو، اس رسول سے سب کچھ ہو سکتا ہے۔ اور اس کی جیتنی جاگتی مثال ملت اسلامیہ کا خانہ کعبہ شریف کی طرف منہ کر کے نماز پڑھنا ہے۔ کیونکہ رسول کے چاہنے سے ہی خانہ کعبہ قبلہ بنتا ہے۔

اگر منافقین زمانہ کے خیال خام اور زعم باطل میں رسول کے چاہنے سے کچھ ہو سکنے کا عقیدہ رکھنا کفر یا شرک ہے، تو بتایا جائے! قرآن نے ہمیں کیا عقیدہ دیا ہے؟ تحول قبلہ کا ذکر قرآن مجید میں ہونے سے ہمیں کیا عقیدہ ملتا ہے؟ سبی نا کہ خانہ کعبہ رسول کے چاہنے سے قبلہ بنتا ہے۔ جس کا صاف مطلب یہ ہوا کہ رسول کے چاہنے سے کچھ ہو سکنے کا عقیدہ قرآنی ہے۔ اور اس عقیدہ کو کفر اور شرک کہنے والا قرآن و سنت کے بیان کردہ عقیدہ کے خلاف کرتا ہے۔

حیرت اور تعجب اس بات پر ہے کہ جس عقیدہ کو منافقین زمانہ کفر اور شرک بتارہ ہے ہیں، عملًا اسی پر کاربند بھی ہیں۔ یعنی خانہ کعبہ کی طرف منہ کر کے نماز پڑھ کر اس بات کا کھلے بندوں اعتراض بھی کرتے ہیں کہ رسول کے چاہنے سے سب کچھ ہو سکتا ہے۔ اور اس کا ثبوت ہمارا خانہ کعبہ کی طرف منہ کر کے نماز پڑھنا ہے۔ کیونکہ رسول کے چاہنے ہی سے خانہ کعبہ قبلہ بنتا ہے۔ اگر منافقین زمانہ اپنے اس عقیدہ میں سچے ہیں کہ رسول کے چاہنے سے کچھ نہیں ہوتا اور رسول کے چاہنے سے کچھ ہو سکنے کا عقیدہ رکھنا شرک ہے تو یہ لوگ خانہ کعبہ کی طرف منہ کر کے نماز کیوں پڑھتے ہیں؟ رسول کے چاہنے سے کچھ ہو سکنے کا عقیدہ اگر شرک ہے؟ تو خانہ کعبہ کا قبلہ ہونا، رسول کے چاہنے کا ہی نتیجہ ہے۔ اور منافقین زمانہ کے فاسد عقیدہ کے مطابق یہ شرک

ہے۔ لہذا اگر منافقین زمانہ اپنے عقیدے میں حق بجانب ہیں، تو انھیں خانہ کعبہ کے بجائے قبلہ سابق بیت المقدس کی طرف ہی منکر کے نماز پڑھنی چاہیے، کیونکہ اگر وہ لوگ خانہ کعبہ کو قبلہ تسلیم کرتے ہیں، تو گویا درپورہ رسول کے چاہنے سے کچھ بھی ہو سکتا ہے، کے عقیدے کی تائید اور اعتراف کرتے ہیں اور یہ عقیدہ ان کے مذہب کے خود ساختہ اصول کی بناء پر شرک ہے۔

الٹی ٹانگیں گلے پڑنا

منافقین زمانہ کا ہمیشہ یہی و تیرہ رہا ہے کہ جب انہیاء کرام اور اولیاءِ عظام کی عظمت و رفتہ کا معاملہ درپیش ہوتا ہے، تو وہ توحید کا علم بلند کر کے شرک کے فتوے کی تکوار چکاتے پھرتے ہیں، لیکن جب اپنی یا اپنے بزرگوں کی شنجی مارنے کا موقع ہاتھ آتا ہے تو شرک کی تمام اصطلاحات بھول جاتے ہیں۔ جس بات کو نبی اور ولی کے حق میں شرک اور کفر نہ ہرا تے ہیں۔ وہی بات اپنے پیشواؤں کے لیے کرامت اور کمال کے طور پر پیش کرتے ہیں اور ان کے کافلوں پر جوں تک نہیں ریگتی۔

وہابی، دیوبندی اور تبلیغی جماعت کے حکیم الامت مولوی اشرف علی تھانوی صاحب لاولاد تھے، پہلی بیوی سے کوئی اولاد نہ ہوئی تو بوزھاپے میں ایک کم سن لڑکی سے شادی کی، مگر پھر بھی باپ بننے سے محروم ہی رہے۔ تھانوی صاحب کی خالہ کو تھانوی صاحب کے یہاں اولاد پیدا ہونے کی بڑی خواہش اور حسرت تھی۔ لہذا تھانوی صاحب کی خالہ صاحبہ نے تھانوی صاحب کے پیر و مرشد حاجی امداد اللہ مہاجر کی صاحب سے اس امر کی شکایت کی اور گزارش کی کہ آپ دعا فرمادیں کہ اللہ تعالیٰ اشرف علی کی خانی گود کو گوہرا اولاد سے بھر دے۔ اس واقعہ کو خود مولوی اشرف علی تھانوی صاحب نے اپنی محفل میں کئی مرتبہ بیان کیا ہے۔ ایک حوالہ پیش خدمت ہے۔

☆ ایک سلسلہ گفتگو میں فرمایا کہ اولاد کے ثمرات جو بھکتی ہیں وہ جانتے ہیں۔ حضرت حاجی صاحب نے ایک مرتبہ مجھ سے فرمایا کہ تمہاری خالہ تمہارے لیے اولاد کی دعا کرنے کو کہتی تھی۔ میں نے کہہ دیا کہ میں دعا کروں گا لیکن میں تمہارے لیے اسی حالت کو پسند کرتا ہوں، جیسا کہ میں خود ہوں، یعنی بے اولاد۔ سامان سب کچھ ہوئے مگر چاہا ہوا بڑے میاں ہی کا ہوا۔ اللہ تعالیٰ کا ان کے ساتھ خاص معاملہ تھا، وہ کہاں ٹل سکتا تھا۔

حوالہ: (۱) الاقاضات الیومیہ من الاقادات القومیہ، المعروف بـ ملفوظات حکیم الامت، ناشر مکتبہ داش، دیوبند، ۱۹۸۹ء جلد ۳، قسط ۲۷، ملفوظ نمبر ۲۳۹، پیچے صفحہ نمبر ۱۰۳۔

(۲) الاقاضات الیومیہ من الاقادات القومیہ، المعروف بـ ملفوظات حکیم الامت، ناشر مکتبہ داش، دیوبند، ۲۰۰۲ء، جلد ۶، ملفوظ نمبر ۲۹۱، ص ۲۱۹۔

اسی مفہوم کی عبارت الفاظ و جمل کی تبدیلی کے ساتھ (۱) اشرف السوانح جلد اول، ص ۱۸۸، (۲) حسن العزیز جلد ا، ح ۳، قسط ۱۸، ملفوظ ۲۰۹، ص ۳۹ (۳) الاقاضات الیومیہ، جلد اقتداء، ملفوظ ۱۱۱، ص ۲۰ (۴) الاقاضات الیومیہ جلد ۲، قسط ۵، ملفوظ ۹۳۵، ص ۵۲۳ پر بھی موجود ہے۔

قارئین کرام مندرجہ بالا عبارت کو ایک مرتبہ نہیں بلکہ چند مرتبہ پڑھیں اور ”سامان سب کچھ ہوئے“ مگر چاہا ہوا بڑے میاں ہی کا ہوا۔ اللہ تعالیٰ کا ان کے ساتھ خاص معاملہ تھا وہ کہاں مل سکتا تھا۔“ پر توجہ سے غور و فکر کریں۔

تحانوی صاحب کی خالہ نے تحانوی صاحب کے پیر و مرشد حاجی امداد اللہ صاحب مہاجر کی سے درخواست کی کہ اشرف علی کے لیے اولاد کی دعا فرمادیں۔ حاجی صاحب نے تحانوی صاحب کی خالہ کا دل رکھنے کے لیے کہہ دیا کہ میں دعا کروں گا، لیکن حاجی صاحب نہیں چاہتے تھے کہ تحانوی صاحب باپ بنیں۔ بلکہ جس طرح حاجی صاحب بے اولاد تھے، اسی طرح تحانوی صاحب کو بھی بے اولاد کیکھنا چاہتے تھے۔ اور بقول تحانوی صاحب سامان سب کچھ ہوئے یعنی حصول اولاد کے لیے ہر ممکن کوشش کی گئی، علاج و معالجہ کیے گئے، حکیموں اور ڈاکٹروں سے رابطہ کیا گیا بلکہ تحانوی صاحب نے اپنی بیگم صاحبہ کو لے کر ڈاکٹروں کو دکھانے کے لیے کانپور کا سفر بھی کیا۔ بیگم صاحبہ کا اعلیٰ سے اعلیٰ علاج کرایا گیا۔ علاج و معالجہ میں کسی قسم کی کوئی کسریاً نہ رکھی گئی تاہم نتیجہ صرف ہی آیا۔ حالانکہ حکیموں اور ڈاکٹروں کے ذریعہ کیے گئے علاج معالجہ سے بظاہریہ امید کی جانے لگی تھی کہ عنقریب بیگم تحانوی حاملہ ہو جائیں گی اور تحانوی صاحب کے گھر بھی پنگوڑہ بند ہے گا لیکن ایسا کچھ بھی نہ ہوا۔ کیوں؟

اس لیے کہ تحانوی صاحب کے پیر و مرشد حاجی امداد اللہ مہاجر کی نہیں چاہتے تھے کہ تحانوی صاحب کے گھر اولاد پیدا ہو، بلکہ حاجی صاحب اپنی طرح تحانوی صاحب کو بھی بے اولاد کیکھنا چاہتے تھے۔ لہذا حصول اولاد کی تمام تدبیر ناکام ہوئیں

اور بقول تھانوی صاحب چاہا ہوا بڑے میاں ہی کا ہوا۔ یعنی بڑے میاں پیر و مرشد حاجی امداد اللہ کا ہی چاہا ہو کر رہا اور تھانوی صاحب کے یہاں اولاد نہ ہوئی۔ اس جملہ میں ”میاں ہی“ کا استعمال کر کے تھانوی صاحب یقین کے ساتھ کہہ رہے ہیں کہ کسی اور کائنات، بلکہ حاجی صاحب کا ہی چاہا ہوا۔

حیرت کی بات یہ ہے کہ مولوی اشرف علی تھانوی صاحب نے اپنی کتاب ”بہشتی زیور“ میں ”کفر اور شرک کی باتوں کا بیان“، ”عنوان“ کے تحت کفر اور شرک کی جن باتوں کا ذکر کیا ہے ان میں سے ایک ”یوں کہنا کہ خدا اور رسول صلی اللہ علیہ وسلم اگر چاہے گا تو فلاں کام ہو جائے گا“ بھی ہے۔ اس میں صرف رسول کے چاہنے کا ذکر نہیں بلکہ خدا اور رسول دونوں کا ایک ساتھ ہے۔ یعنی خدا بھی چاہے اور رسول بھی چاہے۔ یہاں چاہنا خدا اور رسول کے درمیان مشترک ہے، اس کے باوجود بھی ایسا کہنے اور ایسا عقیدہ رکھنے کو شرک لکھا گیا ہے۔ لیکن اپنے پیر و مرشد حاجی امداد اللہ صاحب کا جب معاملہ آیا تو اب چاہنا منفرد ہو گیا، میاں ہی کا لکھ کر صاف اقرار کیا کہ صرف اور صرف حاجی صاحب کا ہی چاہا ہوا۔ یہاں اللہ تعالیٰ کا چاہنا بھی حذف کر دیا۔

www.alahazratnetwork.org

اب سوال یہ پیدا ہوتا ہے کہ بڑے میاں یعنی حاجی صاحب کا ہی چاہا ہوا کیوں ہوا؟ خود تھانوی صاحب رقمطراز ہیں کہ ”اللہ تعالیٰ کا ان کے ساتھ خاص معاملہ تھا۔“

ذر او یکھیے! کیسی اٹھی بات کبھی جارہی ہے۔ حاجی صاحب کا اللہ کے ساتھ خاص معاملہ تھا لکھنے کے بجائے اللہ تعالیٰ کا حاجی صاحب کے ساتھ خاص معاملہ لکھا ہے۔ حاجی صاحب کو مرجع اور (معاذ اللہ) خدائے تعالیٰ کو راجح قرار دیا ہے۔ اس جملہ کی قباحت کو اچھی طرح سمجھنے کے لیے مندرجہ ذیل مثالیں ملاحظہ فرمائیں۔ مثلاً:

☆ کسی عام شہری کی بادشاہ کے دربار میں رسائی ہونے کی وجہ سے اس کی ہربات کو شرف قبولیت سے نوازا جاتا ہو تو اس مقبولیت کے تعلق سے یہی کہا جائے گا کہ فلاں صاحب کی بادشاہ سلامت تک رسائی ہے۔ یہ ہرگز نہیں کہا جائے گا کہ بادشاہ کی فلاں صاحب تک رسائی ہے۔

☆ عام طور پر اللہ کے نیک بندوں یعنی بزرگان دین، اولیائے کرام کے لیے یہی کہا جاتا ہے کہ یہ بندے اللہ تعالیٰ کی بارگاہ کے مقبول ہیں۔ یہ ہرگز نہیں کہا جائے گا کہ اللہ تعالیٰ ان کی بارگاہ کا مقبول ہے۔

☆ زید مکان کی چھت پر کھڑا ہے، تو یہی کہا جائے گا کہ زید مکان کے اوپر ہے، یہ ہر گز نہیں کہا جائے گا کہ مکان زید کے قدموں کے نیچے ہے۔

☆ بلکہ انبیاء کرام علیہم الصلاۃ والسلام کے لیے بھی یہی کہا جاتا ہے کہ ان حضرات کی خدائے تعالیٰ تک رسائی ہے، یہ ہر گز نہیں کہا جائے گا کہ اللہ تعالیٰ کی انبیاء کرام کی بارگاہ میں رسائی ہے۔

لیکن اپنے پیر کی اندھی عقیدت میں تھانوی صاحب نے ائمہ ہی بات لکھ دالی کہ اللہ تعالیٰ کا ان (حاجی صاحب) کے ساتھ خاص معاملہ تھا۔ اور اس خاص معاملہ کی بھی کوئی وضاحت اور اس خاص معاملہ پر کوئی دلیل قرآن و حدیث سے نہیں۔ صرف تھانوی صاحب کے پیر و مرشد ہونے کی حیثیت ہی اللہ کے ساتھ خاص معاملہ کے لیے کافی ہے۔ پھر آگے چل کر اس خاص معاملہ کی اہمیت جاتے ہوئے لکھا ہے کہ ”وہ کہاں مل سکتا تھا۔“

خلاصہ کلام یہ ہے کہ تھانوی صاحب بے اولاد رہے، اور اس کی وجہ صرف یہ رہی کہ تھانوی صاحب کے پیر و مرشد حاجی امداد اللہ مہاجر کی اپنے مرید تھانوی صاحب کو بے اولاد رکھنا چاہتے تھے، ناچار حاجی صاحب جو چاہتے تھے وہی ہو کر رہا۔

www.alahazratnetwork.com

الصف کا مطالبہ

الصف پسند قارئین کرام انصاف فرمائیں!

☆ تقویۃ الایمان ص ۹۵ اور ص ۹۶ پر مولوی اسماعیل دہلوی نے صاف لکھ دیا کہ ”رسول کے چاہنے سے کچھ نہیں ہوتا۔“

☆ بہشتی زیور ص ۳۵ ”کفر اور شرک کی باتوں کا بیان“ کے ضمن میں مولوی اشرف علی تھانوی نے لکھا کہ ”یوں کہنا کہ خدا اور رسول صلی اللہ علیہ وسلم اگر چاہے گا تو فلاں کام ہو جائے گا“

ان دونوں عبارتوں کا خلاصہ یہ ہے کہ منافقین زمانہ کا عقیدہ ہے کہ رسول کے چاہنے سے کچھ نہیں ہوتا، اور رسول کے چاہنے سے کچھ ہونے کا عقیدہ رکھنا شرک ہے۔ مطلب یہ ہے کہ منافقین زمانہ انبیاء کرام کو عاجز بندہ اور اپنے جیسا عام بشر مانتے

ہیں۔ اور انبیاء کرام کے اختیارات اور تصرفات کا انکار کرتے ہیں۔

لیکن! جب اپنا اور اپنے پیشواؤں کا معاملہ درپیش ہوتا ہے تو ”دروع گورا حافظہ باشد“، یعنی جھوٹ کا حافظ نہیں ہوتا۔ والی مثال کا نمونہ بن کر جھوٹ بولتے ہیں، بعدہ اپنے بیان کی خود تردید کرتے ہیں۔ انبیاء کرام اور اولیاء عظام کے تعلق سے جن باتوں پر کفر اور شرک کا فتوی صادر کرتے ہیں وہی باتیں اگر اپنے پیشواؤں کے تعلق سے کہی جاتی ہیں۔ تو کفر اور شرک کے سارے فتوے یک لخت فراموش کر کے انھیں باتوں کو اپنے پیشواؤں کی کرامت اور کمال میں شمار کر کے اسے بڑے ہی فخر کے ساتھ اپنی کتابوں میں بیان کرتے ہیں۔

رسول کے چاہئے پر کفر اور شرک کا حکم لگانے والے مولوی اشرف علی تھانوی صاحب اپنے پیر و مرشد کے چاہئے کو اٹل کہہ رہے ہیں۔ رسول کے چاہئے سے کچھ نہیں ہوتا کہنے والے اپنے پیر و مرشد کا یقین کے درجہ میں پورا ہوتا اور ٹل نہیں سکنا کہہ کر متضاد عقیدہ ظاہر کر رہے ہیں۔ نبی اور رسول کے معاملہ میں جو عقیدہ رکھنا کفر اور شرک تھا۔ وہی اپنے پیر و مرشد کے حق میں شرک کے حکم سے خارج ہو کر عین ایمان ہو گیا۔

گفتگو کے اختتام پر ایک بات یاد رکھیں:

☆ منافقین زمانہ کا عقیدہ ہے کہ رسول کے چاہئے سے کچھ نہیں ہوتا۔ مگر اللہ تعالیٰ کا مقدس کلام قرآن مجید شاہد عادل ہے کہ رسول کے چاہئے کو اللہ تعالیٰ ضرور پورا فرماتا ہے۔ خانہ کعبہ کا قبلہ مقرر ہونا رسول کے چاہئے ہی سے ہے۔

☆ منافقین زمانہ کے پیشوامولوی اسماعیل دہلوی اور مولوی اشرف علی تھانوی نے لکھا ہے کہ رسول کے چاہئے سے کچھ نہیں ہوتا اور رسول کے چاہئے سے کچھ ہو سکنے کا عقیدہ رکھنا شرک ہے۔ مگر اپنے پیر و مرشد حاجی احمد اللہ مہاجر کی کے متعلق مولوی اشرف علی تھانوی نے بالکل وہی عقیدہ دہرا�ا ہے کہ ” حاجی احمد اللہ کا چاہا ہوا ضرور پورا ہوتا ہے اور حاجی صاحب جو چاہتے ہیں وہ ٹل نہیں سکتا۔

منافقین زمانہ کا مندرجہ بالا عقیدہ خلاف قرآن و سنت اور متضاد ہونا ہی ان کے باطل ہونے کا روشن ثبوت ہے۔ پھر بھی ہم قارئین کرام سے مودبانہ التماس کرتے ہیں کہ منافقین زمانہ کے متضاد عقائد کو پھر ایک مرتبہ بنظر عمیق دیکھیں اور

ٹھنڈے دل و دماغ سے غور و فکر فرمائیں۔ اور ایک مخلص مون کی حیثیت سے انصاف سے فیصلہ دیں کہ حق کیا ہے؟..... اور..... باطل کیا ہے؟

التماس

☆ اس کتاب کے مباحث پڑھنے سے پہلے آپ اپنے ضمیر کا فیصلہ سننے کے لیے تیار ہو جائے۔ آپ کو اللہ کا واسطہ کر آپ فیصلہ دینے میں ہرگز کسی گروہ کی جانبداری نہیں کریں گے۔

☆ تعصب کی عنیک نکال کر کھلے دل سے، اس کتاب کا مطالعہ فرمائیں اور اپنے سینہ پر ہاتھ رکھ کر ایمانداری سے بتائیے!

”رسول کے چاہنے سے کچھ نہیں ہوتا“

اگر یہ عقیدہ درست ہے؟

www.alahazratnetwork.org

تو.....

”چاہا ہوا بڑے میاں ہی کا ہوا“

..... پر

ہمارا احتجاج بجا ہے یا نہیں؟

☆ ستم ظریفی کی حد ہے کہ پہلا عقیدہ تو کفر شرک ہے۔ کیوں کہ وہ رسول کی بابت ہے۔

☆ لیکن! دوسرا عین ایمان ہے۔ کیونکہ اپنے گھر کے بزرگ کی عزت افزائی میں ہے۔

☆ متفاہد اعتقد و عمل کا اس سے حسین سگم شاید ہی آپ نے کہیں دیکھا ہو!

(ہمدانی)